


श्री चैतन्य प्रसाद, प्रधान सचिव, नगर विकास एवं आवास विभाग, बिहार, पटना की अध्यक्षता में दिनांक 18.10.2016 को आगामी छठ पर्व के अवसर पर गंगा घाट पर आवश्यक तैयारी संबंधी बैठक की कार्यवाही :-

दिनांक 18.10.2016 को आगामी छठ पर्व के अवसर पर गंगा घाट पर आवश्यक तैयारी के संबंध में समीक्षा बैठक की गयी, जिसमें प्रमंडलीय आयुक्त, पटना के प्रतिनिधि, जिला पदाधिकारी, पटना, नगर आयुक्त, पटना नगर निगम, प्रबंध निदेशक, बुडको एवं अन्य संबंधित विभागीय पदाधिकारी उपस्थित हुए।

2. जिला पदाधिकारी, पटना द्वारा बताया गया कि गंगा घाटों पर आवश्यक व्यवस्था यथा लाईट, बैरिकेडिंग, पहुँच पथ, साफ-सफाई आदि कार्यों के दायित्व के लिए घाटों का विभाजन कर दिया गया है, जिसमें बुडको को 29 घाट (बिंद टोली घाट से मिसरी घाट) एवं पटना नगर निगम को 59 घाट (लॉ कॉलेज घाट से पूर्वी दीदारगंज घाट) की व्यवस्था की जिम्मेदारी दी गयी है। इन घाटों पर सिल्ट हटाने का कार्य भी इनके द्वारा ही किया जाना है। इनके द्वारा बताया गया कि कलेक्टोरियट घाट पर पीपा पुल/ह्यूम पाईप द्वारा पहुँच पथ का निर्माण किया जाना है, जिसमें पीपा पुल की निविदा बिहार राज्य पुल निर्माण निगम द्वारा एवं ह्यूम पाईप की निविदा बुडको द्वारा कर दी गयी है।
3. प्रबंध निदेशक, बुडको द्वारा बताया गया कि उन्हें आवंटित घाटों पर लाईट, बैरिकेडिंग, पहुँच पथ आदि कार्य समयसीमा के अंदर गुणवत्तापूर्ण कराने हेतु परियोजना निदेशक/उप परियोजना निदेशक एवं कर्मियों को जिम्मेदारी दी गयी है एवं उनके बीच घाटों का विभाजन कर दिया गया है एवं वे घाट पर कैम्प करके कार्य कराएंगे तथा इस हेतु विस्तृत आदेश निर्गत कर दिया गया है। इनके द्वारा बताया गया कि बुडको को आवंटित घाटों में अधिकांशतः घाटों पर पहुँच पथ का निर्माण किया जाना है।
4. नगर आयुक्त, पटना नगर निगम द्वारा बताया गया कि उन्हें आवंटित घाटों पर आवश्यक व्यवस्था हेतु पदाधिकारियों/अभियंताओं को घाटवार जिम्मेदारी निर्धारित करते हुए आदेश निर्गत कर दिये गये हैं एवं सभी कार्य ससमय पूर्ण कर लिया जाएगा।
5. निर्णय हुआ कि दिनांक 26.10.2016 को पूर्वाह्न में गंगा घाटों का स्थल निरीक्षण किया जाएगा, जिसमें सभी संबंधित पदाधिकारी उपस्थित रहेंगे।


धन्यवाद ज्ञापन के साथ बैठक की कार्यवाही समाप्त की गयी।


18/10/2016
(चैतन्य प्रसाद),
प्रधान सचिव,

नगर विकास एवं आवास विभाग,
बिहार, पटना

ज्ञापांक-.....7547..... न०वि०एवंआ०वि०/पटना, दिनांक 19/10/16

प्रतिलिपि :- प्रमंडलीय आयुक्त, पटना प्रमंडल, पटना/जिला पदाधिकारी, पटना/नगर आयुक्त, पटना नगर निगम, पटना/प्रबंध निदेशक, बुडको, पटना को सूचनार्थ एवं आवश्यक कार्रवाई हेतु प्रेषित।


18/10/2016
प्रधान सचिव